

اسلامی سیاسی فکر جدید اسلامی فکر کے تناظر میں

[یہ مقالہ 29-28 اپریل 2012 کو مسلم یونیورسٹی علی گڑھ کے شعبہ سیاست اور اسلامک فقہ اکیڈمی انڈیا کے اشتراک سے "اسلام کا تصور سیاست" پر منعقدہ دورہ قومی سینئار میں پیش کیا گیا]

عصر حاضر میں جس طرح قرآن، حدیث فقہ جیسے خالص اسلامی علوم پر زبردست کام ہوا ہے۔ اور بیش بہا تحقیقات منظر عام پر آئی ہیں۔ اسی طرح علوم اسلامیہ کے دوسرا میدانوں میں بھی علماء اور ربانی فکر و نظر نے بہترین کاوشیں کی ہیں۔ چنانچہ اسلام کی سیاسی فکر پر بھی بہت کچھ لکھا گیا ہے فقہ و افتاء کے مباحث اور فتاویٰ کے ضمن میں بھی سیاسی مباحث سے تعریض کیا گیا ہے (۱) اور خاص اسلامی سیاست پر لکھی گئی تحریروں میں بھی بعض اصحاب فکر نے قدماء کی کئی رایوں سے اختلاف کا اظہار بھی کیا ہے اور بعض نے اکثر ویشور ان کے خیالات کی ترجیحیں پر التفاق کیا ہے بعض نے ان پر کچھ اضافے فرمی کیے ہیں۔ اس مقالہ میں یہ جائزہ لیا جائے گا کہ حالیہ زمانہ میں سویں صدی کے ربع اخیر اور ایکسویں صدی کی پہلی دہائی میں جدید اسلامی فکر کے تناظر میں اسلام کے سیاسی فکر میں کیا اضافہ ہوا ہے کون سے نئے مباحث زیر غور آئے ہیں اور کن نئی رائیوں کا اظہار کیا گیا ہے۔

آج جب اس پہلو سے مطالعہ و تحقیق کی جائے کہ اسلامی سیاسی فکر میں کیا کچھ نیا ہوا ہے تو سب سے پہلے فقہ الاقلیات (۲) اور فقہ الواقع (۳) سے اعتناء کی ضرورت محسوس ہوتی ہے۔ کہ اسلامی سیاسی فکر پر نئے لکھنے والوں (۴) نے موجودہ دور اور اس کے سیاسی و اجتماعی رجحانات کو سامنے رکھا ہے اور مسلم اقیتوں اور ان کے مسائل والیوں سے بھی بحث کی ہے۔ کیونکہ مسلم اقليتیں دنیا کی کل مسلم آبادی کا چالیس فیصد بتائی جاتی ہیں (۵) لہذا اسلامی سیاست پر گفتگو میں اتنی بڑی تعداد کو ظفر انداز نہیں کیا جا سکتا اور خاص طور پر جب بعض ممالک میں یہ اقليتیں نظام حکومت میں برابر کی شریک بھی ہوں جیسے کہ ہمارے ملک ہندوستان میں ہے۔

چونکہ اسلامی سیاسی فکر کے مطالعہ سے یہ محسوس ہوتا ہے کہ قرآنی آیات یا حدیث نبویہ جو سیاست سے متعلق کلام کرتی ہیں وہ صرف اصولیات پر گفتگو کرتی ہیں، جزئیات اور تفصیلات سے نہیں، اس لیے بیش روگوں کا رجحان یہ ہے کہ شرعی حدود میں رہتے ہوئے اور الاصل فی الاشیاء الاباحة کے قاعدہ فقہیہ سے استفادہ کرتے ہوئے تمدنی

*ڈاکٹر غطیر ایف شہباز ندوی - 303-C شاہین باغ جامعہ مکرانی دہلی - ghitreef1@yahoo.com

و سیاسی مسائل کی جزئیات و تفاصیل میں ہم آزاد ہوں گے اور انسانی تجربات اور افکار سے اس سلسلہ میں فائدہ اٹھایا جا سکے گا۔

اسلامی سیاست پر لکھنے والے موجودہ مصنفوں و فکریں نے واضح طور پر لکھا ہے کہ اسلامی سیاسی فکر میں اصولی احکام یہ ہیں کہ:

۱- حاکمیت مطلقہ یا sovereignty صرف خدا کی ہے نہ کسی پادشاہ کی ہے اور نہ جمہور کی۔ اسلام میں مذهب زندگی کا ایک ضمیم نہیں بلکہ پوری زندگی پر حاوی ہے۔ وہ خدا اور بندے کے تعلق کے علاوہ انسان اور انسان کے تعلق سے بحث کرتا ہے، ساتھ ہی انسان اور کائنات سے تعامل سے بھی بحث کرتا ہے۔ اور حاکمیت اللہ کا لازمی تقاضہ رسول ﷺ کی اطاعت بھی ہے۔

۲- دوسرا یہ کہ مسلمانوں کے باہمی معاملات شوری اور نمائندگی پر مبنی ہوں گے

۳- تمام شہریوں کے بنیادی شخصی انسانی حقوق اور حریتوں کی حفاظت کی جائے گی جن میں حریت دین و عقیدہ اور حریت فکر و عمل بھی داخل ہیں۔ ان اصولوں کے دائرہ میں رہتے ہوئے دوسرے نظامہائے سیاست سے تمدنی، تکمیلیکی اور انتظامی امور میں استفادہ کیا جا سکتا ہے اس بارے میں صاحب زادہ ساجد الرحمن صدیقی لکھتے ہیں: ”مثال کے طور پر اسلام میں شوری اور نمائندگی کا اصول موجود ہے مگر اس شوری کے وجود میں لانے کی کوئی محسوس و مخصوص صورت متعین نہیں کی گئی ہے۔ امیرالمؤمنین کا امور حکومت طے کرنے کے لیے مشورہ کا حکم ہے۔ اب وہ حصول مشورہ کے لیے کیا طریقہ اختیار کرے، قومی اسٹبلی ہو، بینیت ہو یا ان جیسا کوئی ادارہ اسلام اس سے بحث نہیں کرتا۔“ (۶) لہذا جمہوریت و دیموکریتی سے اس ضمن میں فائدہ اٹھایا جا سکتا ہے۔ اور انتہم اعلم بامور دنیاکم (مسلم: حدیث نمبر 6127) کی نص اس سلسلہ میں رہنماء اصول بن سکتی ہے جس سے یہ مستنبط ہوتا ہے کہ تمدنی و انتظامی امور کی جزئیات و تفاصیل میں شرع انسانی تجربہ و عقل کو آزاد چھوڑنا چاہتی ہے۔

اسی طرح موجودہ زمانے میں بنیادی حقوق اور انسانی آزادیوں کے تحفظ پر بڑا ذریعہ دیا جاتا ہے، اسلام نے بھی اصولی طور پر انسانی جان و مال کے احترام، عقیدہ فکر کی آزادی کی ضمانت دی ہے لہذا اس معاملہ میں اسلام مغرب کے ساتھ ہے۔ جمہوری نظام میں نظری طور پر کئی خرابیاں موجود ہیں، ان خرابیوں سے دامن بچاتے ہوئے اس کی اچھائیوں کو اختیار کرنے میں کوئی حرج نہیں۔ بعض لوگ الفاظ کے بیچ و خم میں اٹھتے ہیں اور جمہوریت و سیکولر ایزام سے ہر حال میں بڑا انقباض محسوس کرتے ہیں اور بعض تو ان کو مطلقاً کفر و شرک قرار دینے سے بھی نہیں چوکتے، لیکن ایک فقیہ کی رائے میں: ”الدولة الإسلامية دولة شورية تتواافق مع جوهر الديمقراطية“۔ (۷) اس بنیاد پر اسلام کی سیاسی فکر کو حرکی اور ڈائیاکٹیک کاہم جا سکتا ہے۔

۴- عدل و انصاف: ارشاد باری تعالیٰ ہے: اعدلوه او قرب الی التقوی (النصاف کیا کرو، یہی پر ہیز گاری کی بات ہے۔ المائدہ: 8) ساجد الرحمن صدیقی کے لفظوں میں ”اب یہ انصاف مہیا کرنے کے لیے کون سا نظام ترتیب دیا جائے، عدالتوں کے کتنے درجے مقرر کیے جائیں اسلام کو ان تفاصیل سے بحث نہیں، اس کا تقاضا تو حصول

النصاف کا ہے ذرائع سے کوئی سروکار نہیں (8)

ان اصولی احکام کے دائرہ میں رہتے ہوئے جزئیات و تفاصیل میں اسلامی سیاست دوسرے وضی نظام ہائے سیاست سے بہت سے امور میں استفادہ کر سکتی ہے۔ مثال کے طور پر وونگ اور انتخاب کے طریقہ گمراہے کام لیا جاسکتا ہے۔ یہ دونوں ایسے طریقے ہیں جن سے ابجاتی اور منفی دونوں دائروں میں کام لیا جاسکتا ہے۔ اس طریقے سے اچھا حکمراء اور اچھے نمائندے اقتدار میں لائے جاسکتے ہیں تو ان کی غلطیوں اور نقصان سے بچنے کے لیے ان کو اس طریقے سے کام لے کر ہٹایا بھی جاسکتا ہے۔ میسیحیت میں پوپ (مذہبی رہنمای) کو خدا کا براہ راست نمائندہ سمجھا جاتا اور حکمرانوں سے بالاتر اتحاری مانا جاتا تھا۔ اسلام میں نہ صرف یہ کہ ایسا کوئی ادارہ تجویز نہیں کیا گی بلکہ اس تصور کی نظر کی گئی۔ مفتی محمد زاہد اس سلسلہ میں اپنی رائے یوں دیتے ہیں: ”اب فرض کریں کہ منصب اقتدار پر جو لوگ فائز ہیں وہ اگر اپنے فرائض ٹھیک سے ادا نہیں کرتے ہیں تو ان کے عزل و نصب کی جو چند صورتیں ممکن ہو سکتی ہیں وہ یہ ہیں۔ (۱) حکمرانوں کے اوپر کوئی بالاتر اتحاری ہو جو کہ اس کام کو کر سکے۔ ایسا ادارہ آئندیل اسلامی تصور سیاست میں خلافت کا ہے۔ خلیفہ یہ کام کر سکتا ہے مگر موجودہ صورت حال میں عالم اسلامی میں نہ تو خلافت کا ادارہ قائم ہے اور نہ مستقبل قریب میں اس کا کوئی امکان دھکائی دیتا ہے۔ (۲) حکمراء خود معزول ہو جائے اور رضا کارانہ اپنے اقتدار کو کسی دوسرے کو منتقل کر دے، یہ صورت بھی بظاہر بہت rare ہے۔ (۳) ایک شکل یہ ہے کہ خود رعایا کو اپنے حکمرانوں کو معزول کرنے کا اختیار حاصل ہو۔ اسلام کے مزاج اور اس کے تعلیم کردہ سیاسی تصورات سے یہی صورت زیادہ ہم آہنگ ہے۔ موجودہ دور میں جمہوریت کے انتخابی سسٹم اور اور وونگ سے اس سلسلہ میں فائدہ اٹھایا جاسکتا ہے۔ اس کی وجہ یہ ہے کہ ریاستی قوت کے مقابل جن اجتماعی اداروں کی ضرورت ہوتی ہے وہ پہلے عوام کو دستیاب نہیں ہوا کرتے تھے اب تمدنی و تہذیبی احوال کے بدلت جانے سے ان اداروں سے کام لینا عوام کے لیے بھی ممکن ہے۔ ماضی میں اقتدار میں تبدیلی لانے کے لیے عوام کو تلوار ہاتھ میں لینے کی ضرورت ہوا کرتی تھی اب وہ کام تلوار کی بجائے وونگ سے لیا جاسکتا ہے۔ آج انتخابی نظام نے یہ ممکن بنادیا ہے کہ بغیر قوت استعمال کیے ان کو اپیشنا طریقہ کار کے ذریعہ بدلت جائے۔ (9)

مسلم اصحاب فکر میں کئی لوگوں نے پارلیمنٹ اور جمہوریت کے سلسلہ میں مختلف خیالات کا اظہار کیا ہے۔ مثال کے طور پر ڈاکٹر مستفیض احمد علوی رقم طراز ہیں: ”ایک جمہوری طرز حکومت میں قوم کے تمام اجتماعی فیصلے عوام الناس کی خواہشات کے مطابق اور ان کی مرتبی کے تابع ہونا ضروری ہیں، قرآن و سنت اور اسلامی تاریخ سے جمہوریت کے اس تصور کے حق میں کوئی ثبوت نہیں ملتا۔ قرآن نے اکثریت کی حکمرانی کا کوئی ذکر نہیں کیا بلکہ اکثریت کے بے سوچ سمجھے فیصلے کو بطور اصول تہمن اپنانے سے بختی سے روک دیا ہے۔ (10)

البتہ آگے چل کر علوی یہ بھی کہتے ہیں کہ: ”قرآن حکیم حکمرانی کے کسی ایک ماذل آئندیل یا لازم قرانی نہیں دیتا اور یہ اس کے ابدی و آفاقی ہونے کا ایک مظہر بھی ہے۔ کیونکہ ماذل model اور سسٹم system و مکان کی حدود کے پابند ہیں۔ ان کی شکلیں زمانے کے حالات اور سیاسی و سماجی تبدیلیوں کے ساتھ تبدیل ہو سکتی ہیں۔ لہذا طرز

کوئی اپنایا جائے، پیمانہ یہ ہے کہ انسانوں پر حکمرانی خداخوندی، انصاف اور انسانیت کی بھلائی پرستی ہوئی چاہیے۔“ (11)

تاہم بعض حضرات نے اس سلسلہ میں ٹھوڑی تفصیل کی ہے جیسا کہ آگے ذکر کیا جائے گا۔ ڈاکٹر اسرار احمد جو عصر حاضر میں نظام خلافت کے سب سے پر جوش داعی رہے ہیں، وہ مختلف مرتبہ نظام ہمارے سیاست اور ان کی ظاہری صورتوں کے بارے میں کہتے ہیں: ”خلافت کا نظام صدارتی نظام سے قریب تر ہے..... میں ہمیشہ کہتا آیا ہوں کہ پارلیمانی اور صدارتی دونوں نظام جائز ہیں، وحدانی federal نظام وفاقی confederal نظام اور کنفیڈرل صدارتی (جیسے امریکہ میں ہے) کنفیڈرل صدارتی، پھر پارلیمانی، وفاقی پارلیمانی اور کنفیڈرل پارلیمانی یہ چھ کے چھ جائز ہیں۔“ (12)

اسلامی سیاست کے جدید مباحث کے سلسلہ میں ناگزیر ہے کہ عصر حاضر کے دو مخصوص اور مقبول عام سیاسی تصورات سیکولر ازم اور جمہوریت سے بھی بحث کی جائے جن کی ہندوستان کے تناظر میں گنتگو میں خاص اہمیت بھی ہے۔ عبدالحق انصاری نے اس پر تھوڑی سی تفصیل دی ہے جس کی بیہاء پر تخلیص کی جا رہی ہے: ”سیکولر ازم کا لفظ دو سیاق میں بولا جاتا ہے۔ ایک سیاق میں وہ زندگی کے بارے میں ایک مخصوص نقطہ نظر کا نام ہے۔ جس کے مطابق انسانی زندگی کے ذاتی اور خارجی حصہ میں مذہب یا الہامی ہدایات کو مانا جائیں گے۔ اجتماعی امور میں تمام فصلیے انسانوں کو عقل و تحریک کی روشنی میں انجام دینے چاہیے۔ نہ کسی آسمانی کتاب کی روشنی میں۔ دوسرے سیاق میں سیکولر ازم ریاست کا ایک اساسی تصور ہے۔ نظری طور پر سیکولر ریاست اجتماعی امور میں مذہب کا داخل نہیں مانتی، بلکہ اس کے تفصیلی انباط میں دنیا میں تین طرح کی ریاستیں ہیں: (۱) مذہب خالف جیسی کمیونٹی ریاستیں (۲) مذہب فریبندی (فرد کی شخصی زندگی کی حد تک) (۳) مختلف مذاہب کے لیے غیر جانبدار، ہندوستان آخر کے دونوں معنوں کے لحاظ سے ایک سیکولر ریاست ہے۔

جمہوریت کا اطلاق بھی تین معنوں میں ہوتا ہے۔ (۱) وہ ریاست جس میں حاکمیت (Sovereignty) کا حقدار ریاست کے جمہور کو مانا جاتا ہے۔ اور جہاں قانون کا مآخذ کوئی خاندان، طبقہ یا فریب نہیں ہوتا۔ (۲) وہ طرز حکمرانی جس میں حکومت عوام کے منتخب نمائندوں کی ہوتی ہے۔ موروثی طور پر کسی خانوادہ کی یا مخصوص طبقہ اور افراد کی نہیں۔ جمہوریت میں منتخب نمائندوں کا اختساب کرنے اور ان کو بدل دینے کا اختیار بھی رہتا ہے۔ (۳) جمہوریت کچھ قدروں کا نام بھی ہے۔ جس میں فکر و خیال کی آزادی، عقیدہ و مذہب کی آزادی، بنیادی حقوق کا تحفظ، قانون کی بالادستی، ہر ایک کے لیے ترقی کے کیساں مواقع وغیرہ شامل ہیں۔ اس طرح پہلے معنی میں تو جمہوریت اور اسلامی ریاست میں کھلا تصادم ہے۔ کیونکہ اسلامی طرز حکومت میں حاکمیت جمہور کی نہیں بلکہ اللہ تعالیٰ کی ہوتی ہے اور قانون کا مآخذ جمہور نہیں بلکہ کتاب و سنت ہوتے ہیں۔ البتہ دوسرے دونوں معنوں کے اعتبار سے اسلام اور جمہوریت میں کوئی تصادم نہیں اور ان آج کی جمہوریت اور اسلامی حکومت میں کوئی فرق نہیں اور اسی مناسبت سے اسلامی حکومت کو بھی اسلامی جمہوریت کہہ دیا جاتا ہے۔ (13)

یہاں یہ وضاحت ضروری معلوم ہوتی ہے کہ سیکولر ازم کا یہ تصور کہ ریاستی و اجتماعی معاملات سے نہ ہب والل نہ ہب کو مکمل طور پر بے دخل اور دین و میامت کو جدا سمجھا جائے ایک گمراہی ہے اور اسلام میں نظری طور اس کے لیے کوئی جگہ نہیں۔ وہ اس کو عملی طور پر انگیزتہ کر سکتا ہے گرماں سے راضی نہیں ہو سکتا۔ لیکن سیکولر ازم کی یہ تجیر کہ ”ریاست تمام نہ ہب کے ساتھ کیساں سلوک کرے گی اور خود اس کا کوئی نہ ہب نہ ہو گا اور وہ کسی نہ ہب کے لیے جانب دار نہ ہو گی“، نصرف یہ کہ قبل قبول ہے بلکہ غیر مسلم اکثریتی ممالک مثلاً ہندوستان، میں مسلمانوں کو اس کو تسلیم کرنے کے علاوہ کوئی چارہ نہیں ہے۔

پارلیمنٹ: قرآن کریم میں قدیم قوموں اور بادشاہوں کے بیان میں کئی گھباؤ پر ملائی قوم کا ذکر آیا ہے۔ جس سے یہ اندازہ ہوتا ہے کہ دور قدیم سے ہی سربراہ حکومت کے نظام مملکت کو چلانے کے ذمہ دار افراد کا ایک ادارہ موجود رہا ہے۔ ایران میں اس کا نام مجلس بزرگاں اور یونان میں ہیلیا یا مجلس پنج صد کے نام سے اس کے وجود کا ثبوت ملتا ہے۔ (14)

سر زمین عرب میں مکہ کی شہری ریاست میں اس کو دارالنحوہ کہا جاتا تھا۔ جدید جمہوریت نے تھوڑے سے تغیر کے ساتھ یونان کے اسی روایتی ایوان کو پارلیمنٹ یا ایوان نمائندگان کی شکل دیتی ہے۔ یوروپ میں اس ادارہ کا ارتقاء بارہویں اور تیرہویں صدیوں میں ارتقاء کو پہنچا اور بیسویں صدی میں اس کو پوری دنیا میں پذیرائی مل گئی۔ (15) پارلیمنٹ کے بارے میں بعض اہل فکر نے یہ رائے دی ہے: ”پارلیمنٹ کے حوالہ سے ایک اہم پہلو جو جدید جمہوریت کی بنیادوں میں سے ہے اور اسلامی اصول سیاست سے مطابقت رکھتا ہے، وہ نظام شورائیت ہے۔ پارلیمنٹ یا نمائندہ اسمبلی بحث و تھیص کے نتیجے میں عوام الناس یا رعایا کے لیے بہتر سے بہتر فیصلہ، ان کے عوامی نمائندوں کی آراء کی بنیاد پر کرتی ہے۔ یہ پہلو اسلامی اصول سے مطابقت رکھتا ہے، کیونکہ اہل اسلام کے امور مشاورت کے ساتھ طے پانے کو پسندیدہ قرار دیا گیا ہے۔“ (16)

علامہ یوسف الفرضاوي نے خیال ظاہر کیا ہے کہ اسلامی سیاسی فکر پر ابھی عصر حاضر کے ناظر میں بہت کام کیا جانا باتی ہے اور اس سلسلہ میں اجتہاد و تجدید فکر کی ضرورت ہے (17) اصل میں جب اسلامی فقہ کی تدوین شروع ہوئی تو اس وقت عالم اسلام وقت کا سپر پا و رتحا اور پوری اسلامی ریاست ایک خلیفہ کے ماتحت تھا یا کم از کم نظری طور پر ایک خلیفہ کی اختلافی کوچک نہ کیا جا رہا تھا اور مسلم سلاطین اس کی وفاداری کا دام بھرتے تھے، ایسے ماحول میں فقهاء اسلام نے جو سیاسی اصول مدون کیے یا مسلم فکریں سیاست نے جو تحریریں چھوڑ دیں وہ زیادہ تر نظریہ با توں پر مشتمل ہیں اور عصر حاضر کے نئے مسائل کا ان میں کوئی مرتب حل نہیں پایا جاتا ہے۔ مثلاً اس سوال کا مدون اسلامی فقہ یا اسلامی سیاسی فکر جو جواب دیتی ہے کہ اگر کوئی غیر مسلم ریاست جو مسلمانوں کے خلاف جاریت کی مرتب نہیں ہوتی تو اسلامی ریاست کے تعلقات اس کے ساتھ بھی محاربہ پرمنی ہوں گے یا مسلمان پر، وہ بہت زیادہ relevant ہے کہ فقهاء کی اکثریت بظاہر پہلی رائے کی حامل ہے جو موجودہ حالات میں قبل عمل نہیں۔ مستشرقین اور ان کے ہم نوا بعضاً مسلمان اسکاروں کے نزدیک اسلامی فقہ تمام تر اسلام کی حکمرانی کی فضاء میں پروان چڑھی۔ اسی وجہ سے وہ مسلمانوں کو اس صورت حال کے بارے میں تو تفصیلی رہنمائی دیتی ہے، جب وہ حاکم ہوں، لیکن جب مسلمان خود مجموعی کی حالت میں

ہوں یا تکمیلی سے مشابہ حالت ہو یا تھوڑے بہت وہ خوب بھی اقتدار میں شریک ہوں جیسے کہ ہندوستان میں ہے، تو ایسی صورت حال کے لیے مدون فقہ اسلامی رہنمائی دینے سے قاصر ہے۔

بلاشبہ اس دعویٰ میں صحت کا کچھ نہ کچھ عذر موجود ہے اور دارالاسلام اور دارالحرب کی قدیم فقہی بحثیں اس صورت حال کو مزید الجادتی ہیں۔ تاہم ہماری بنیادی غلطی اس معاملہ میں یہ ہے کہ ہم ساری رہنمائی لکھائی شکل میں فقہ قدیم کی کتابوں میں ڈھونڈنا چاہئے ہیں جب کہ فقہ اسلامی (مدون) سے باہر اور کبھی اسلامی علوم ہیں جن میں رہنمائی کا وافر سامان موجود ہے۔ اس لیے عبدالحمید ابو سلیمان اس نکتہ پر بجا طور پر زور دیتے ہیں کہ فقہ اسلامی اور سیر بذات خود شریعت نہیں، وہ اس کا صرف ایک جزء ہے۔ (18)

ہمارا مدعای یہ ہے کہ مدون فقہ سے باہر سیرت نبوی، سیرت صحابہ اور بعد کی اسلامی تاریخ میں مسلمانوں کا بغیر دل سے تعامل، ان سب سے استفادہ کرنے اور رہنمائی حاصل کرنے کی کوشش کی جائے تو تشاہید وہ سوال سرے سے کھڑا ہی نہ ہو جس کی نسبت مستشرقین وغیرہ کی طرف کی گئی ہے۔

اس نکتہ کی مزیدوضاحت محمود غازی نے کی ہے ”کہ مسلم اقلیتیں ہر دور میں پائی جاتی رہی ہیں۔ حتیٰ کہ عہد نبوی اور عہد راشدی میں بھی اور خلافت راشدہ کے بعد کے زمانے میں بھی۔ چنانچہ بیت اللہ کے زمانے میں بھی مسلم اقلیت تھی۔ (19) جبکہ میں مسلم اقلیت تھی اس کے علاوہ صلح حدیبیہ کے بعد حضرت ابو سعیدؓ کے ماتھیوں نے سرحد شام پر ایک اقلیت تشکیل دے لی تھی جو مدینہ کے Jurisdiction سے باہر تھی۔ عہد راشدی میں معبر، مالا بار او سلیون (سری لکا) جیسے دور راز کے علاقوں میں مسلمان مبلغین اور تاجر آباد ہو گئے تھے اور مسلم اقلیتیں وجود میں آگئی تھیں۔ (20)۔ ایسے میں دیکھنا چاہیے کہ ان مسلم اقلیتوں کا اپنے اپنے متعلقہ معاشروں کے ساتھ کیا تھا اس تعالیٰ رہا۔ پھر اس تعامل کو سامنے رکھ کر ہم آج کے لیے نئی اسلامی سیاسی فکر کی تشکیل کر سکتے ہیں۔ چنانچہ ایک بھی مثال ایسی اسلامی تاریخ میں نہیں ملتی کہ جبکہ یا مکہ مکرمہ (فتح مکہ سے پہلے) اور عہد راشدی میں معبر، سری لکا اور ساحل اندر لس کی چھوٹی چھوٹی مسلم اقلیتیں کو اس کا مکلف ٹھہرایا گیا ہو کہ وہ اسلام کے اجتماعی قوانین (فوجداری) اور حدود و تعزیرات وغیرہ اپنے اپنے علاقہ میں نافذ کریں۔ ہاں ان کے لیے نماز، روزہ، زکوٰۃ، حج، نکاح و طلاق، وراشت، وصیت، حجاب اور حلال و حرام وغیرہ، احکام کی بجا آوری کو ضروری فرار دیا گیا۔ اسلام کے اجتماعی قوانین مثلاً فوجداری قانون حدود وغیرہ کے نفاذ کے لیے اسلامی حکومت کا ہونا ضروری شرط ہے۔ جہاں یہ شرط پائی جائے گی اور ہاں مسلمان ان کا نفاذ کریں گے اور جہاں یہ شرط نہ پائی جائے گی وہاں وہ ان پر عمل در آمد کے مکلف ہی نہ ہوں گے۔“

غازی نے مزید لکھا ہے: ”زکوٰۃ اسی وقت واجب ہو گی جب آدمی صاحب نصاب ہو، رمضان کے روزے میں ہی رکھے جائیں گے شوال میں نہیں۔ شریعت نے کسی کو اس کا مکلف نہیں کیا کہ وہ زکوٰۃ ادا کرنے کی خاطر پہلے دولت اکٹھی کر کے صاحب نصاب بنے اور پھر زکوٰۃ ادا کرے۔

اس سے واضح ہوتا ہے کہ جو لوگ یہ کہتے ہیں کہ چونکہ اسلامی حکومت کے بغیر بہت سے اسلامی احکام پر عمل نہیں کیا جا سکتا، لہذا ان احکام پر عمل کے لئے اسلامی حکومت قائم کرنی چاہیے، وہ نہایت لچر بودی اور اٹی بات کہر ہے ہیں،

ایک ایسی بات جو 14 سو سال پہلے کسی فقیہ کے ذہن میں نہیں آئی۔ مثلاً وراشت کے احکام پر عمل کرنے کا مقتصد اکسی فقیہ نے یہ نہیں سمجھا کہ آدمی کو کوشش کر کے مرنے سے قبل دولت جمع کر جانی چاہیے تاکہ اولاد کو وراشت کے احکام پر عمل کرنے کا موقع ملے۔ ہر فقیہ و عالم نے صرف یہ سمجھا کہ مرنے والا اگر کچھ دولت چھوڑ کر مرتا ہے تو اس تک کو اسلامی وراشت کے مطابق تقسیم کیا جائے۔ اور اگر کچھ نہیں چھوڑتا ہے تو احکام و راشت پر عمل کا کوئی مطلب نہیں بنتا۔ (21)

پروفیسر نجات اللہ صدیقی کی رائے یہ ہے کہ آج مسلم ریاست میں مسلم اور غیر مسلم شہریوں کے ماہین تفریق کرنا ممکن نہ ہوگا بلکہ تمام شہریوں کے ساتھ یکساں سلوک کرنا مناسب ہوگا (22) کیونکہ تفریق کی صورت میں جن ممالک میں مسلمان اقلیت میں ہیں ان کے حقوق کے تحفظ کے لیے آواز اٹھانا اور ان کے لیے یکساں سلوک کا مطالبه کرنا ہمارے لیے کیسے ممکن ہوگا؟ (23) اسی طرح پاکستان کے ممتاز اسلامی عالم و محقق عمار خان ناصر نے جزیہ کی تفہیم جدیدی کی کوشش کی ہے اور اس ضمن میں ماضی و حال کے کئی فقہاء کے حوالے دیے ہیں۔ (24)

اس کے علاوہ مطلقاً تبدیلیں مذہب کی سزا قتل قرار دینے کو موجودہ دور میں آزادی رائے کے خلاف سمجھا جاتا ہے، اس پر بھی اسلامی سیاسی فکر میں نئی آراء کا اظہار کیا گیا ہے اور ان کی تائید بعض علماء سلف کے اقوال سے بھی ہوتی ہے۔ چنانچہ مولانا عنایت اللہ سبحانی اور وجید الدین خاں اس سلسلہ میں سلف سے متواتر تشریع سے اختلاف کرتے ہیں۔ (25) بر صغیر کے علماء نے سیاسی فکر میں حرکت اور اجتہاد کا ثبوت دیا ہے۔ چنانچہ 1917 کے لگ بھگ جمعیہ علماء ہند نے باقاعدہ یہ فیصلہ کیا کہ آزادی کی بڑائی عسکریت کے بجائے سیاسی میدان میں بڑی جائے گی۔ حالانکہ انہی سرفروش علماء کا گروہ تھا جس نے 1857 سے لے کر بالا کوٹ اور شامی کے میدانوں میں اپنا گرم گرم خون جہاد کے لیے پیش کیا تھا اور انگریز نے ولی پر قبضہ کر کے بزار ہائیلے کو چھانی پر لے کر یا تھا ان کا جرم بھی تھا کہ غیر ملکی استعمار کی غلامی ان کو کسی حال میں قبول نہ تھی۔ مگر اب انہوں نے گاندھی جی کے عدم تشدد کے فلسفہ کو قبول کر لیا جس کو وہ ایک حد تک اسلامی تعلیمات سے غیر مقصاد اور وقت کا تقاضا سمجھتے تھے۔ جمعیۃ علماء ہند کے ناظم اعلیٰ اور منور خ مولانا محمد میاں نے اس تبدیلی کے حق میں تفصیلی دلائل دیے ہیں (26)

انہوں نے یہاں تک کہا کہ عدم تشدد پر مبنی طریقہ کا بھی جہاد ہی ایک شکل ہے بلکہ جہاد کی افضل شکل ہے۔ (27) تو سیاسی میدان میں عالمی سطح پر جو تبدیلیاں آئی ہیں ان کے پیش نظر اجتہاد سے کام لے کر آج بھی بعض اسلامی کرام سے منقول بعض سیاسی رایوں پر نظر ثانی کی جاسکتی ہے اور کی جا رہی ہے۔ مثال کے طور پر غیر اسلامی ملک کی شہریت، ایسے ممالک کے سول اداروں سے استفادہ، ان میں سرکاری نوکریاں اور فوجی ملازمتیں اور ان میں قائم غیر اسلامی نظام کے تحت ہونے والے ایکشنوں اور انتخابات میں امیدوار بننا، ووٹ دینا اور اسمبلی یا پارلیمان کا رکن بننا، ایسی حکومتوں میں وزارت، عدالتی اور پیور و کریمی میں اعلیٰ عہدے اور مناصب قبول کرنا وغیرہ ایسے مسائل ہیں جن پر موجودہ دور کے فقہاء یوسف القرضاوی، وہبہ الزحلی، طا جابر علوانی وغیرہم نے اپنی رائیں دی ہیں۔ اہل علم بجا طور پر اس خیال کا اظہار کرتے رہے ہیں: ”پونکہ انسانی معاشرہ تغیر پذیر ہوتا اور ہمیشہ نئی تہذیبوں سے دوچار رہتا ہے جس کے پیش نظر اسلامی شریعت میں پیش آمدہ مسائل سے نہ راہما ہونے کے لیے رہنمایا صول موجود ہیں۔ اس لیے ”عصری

حالات اور تقاضوں کے پیش نظر بعض فقہی مسائل کی از سر تو تجدید و تاویل کی ضرورت ہے۔“ (28)

انہی مسائل میں ذمہ، دار الحرب و دار الاسلام کی تقسیم ہے کہ یہ تقسیمات دائیٰ نہیں ہیں۔ وہ فقط ایک دور کی عملی ضرورت کا اظہار تھیں۔ اس وقت وہ ایک زمینی حقیقت، ایک امر واقع کی تجدید تھی، آج وہ حالات نہیں ہیں، وہ کل کا عرف تھا جو آج بدل چکا ہے لہذا اعلامہ یوسف القرضاوی یہ دعوت دیتے ہیں کہ غیر مسلمین کے مسائل پر (پھر سے) غور کیا جانا چاہیے۔ (29) نجات اللہ صدیقی کے مطابق ”اہم چیز اس بات کا شعور ہے کہ نئے حالات ایک نئے موقف کا تقاضا کرتے ہیں“۔ (30) آج کئی مفکرین اور فقهاء کی تلقین ہے کہ ”مغربی ممالک کے مسلمان ان ملکوں کے شہری بن کر شہریت کے تمام حقوق سے فائدہ اٹھائیں اور شہریت کے تمام فرائض ادا کریں۔“ (31)

طارق رمضان نے شہریت سے وابستہ فرائض کی ادائیگی کو، جن میں سب کے ساتھ مل کر عدل و انصاف کے لیے جدو جہد سرفہرست ہے ایک دینی تقاضا قرار دیا ہے۔ (32) احمد صدقی وجانی نے بھی اسی طرح کی رائے کا اظہار کیا ہے۔ (33) راشد غنوشی نے اقلیتی مسلمانوں کے لیے اپنے ملک کے نظام حکومت سے کنارہ کشی کرنے اور حالات بد لئے کے انتظار کے روایہ کو غلط قرار دے کر اس بات پر زور دیا ہے کہ ”ایسے لوگوں کے لیے بہترین راستہ یہ ہے کہ وہ سیکولر جمہوری جماعتوں کے ساتھ مل کر ایک ایسے سیکولر نظام کے قیام کے لیے جدو جہد کریں جس میں انسانی حقوق کا احترام کیا جائے۔ جن حقوق میں کہ وہ ضروری مصالح شامل ہیں جن کے تحفظ کے لیے اسلام آیا ہے مثلاً جان، عقل، مال، آزادی اور خود دین، جس میں اس سوسائٹیوں میں مسلمانوں کے عقیدہ، مذہبی شعائر اور پرنسپل لازماً تحفظ شامل سمجھا جاتا ہے۔“ (34) اس سے بھی آگے بڑھ کر وہ اس کو مقاصد شریعت کی روشنی میں واجب قرار دیتے ہیں۔ ”جن کوششوں میں ایک جمہوری اسلامی نظام کا قیام ناممکن ہوان حالات میں ایک ایسے سیکولر جمہوری نظام کے قیام کی کوششوں میں حصہ لینے سے کیسے باز رہا جاسکتا ہے؟ ابن خلدون کے الفاظ میں (35) اگر شرع کی حکمرانی ناممکن ہو تو عقل کی حکمرانی قائم کی جائے۔ اشتراک عمل سے دوری ہرگز مناسب نہیں بلکہ واجب شرعی ہے کہ مسلمان ایسے نظام کے قیام کی کوششوں میں انفرادی اور اجتماعی طور سے شرکت کریں۔“ (36)

آج دارالاسلام اور دارالکفر یا دارالحرب کی بحث اس لیے بھی irrelevant معلوم ہوتی ہے کہ سرحدوں کے فاصلے سمٹ گئے ہیں، مگر بلازنس نہ اور نئی انفارمیشن شیکنا لو جی نے جغرافیائی حدود کو بے معنی بنا دیا ہے۔ اس کے علاوہ تلخ حقیقت ہے کہ اسلام اور مسلمانوں کو بعض مسلم ملکوں سے کہیں زیادہ آزادی تو غیر مسلم ممالک میں حاصل ہے۔ عبدالرحمن مونی لکھتے ہیں: ”عام طور پر یہ سمجھا جاتا ہے کہ اسلامی ملکوں میں رہنے والے مسلمانوں کو اپنے دینی شعائر پر عمل پیرا ہونے کی پوری آزادی حاصل ہے جبکہ غیر اسلامی ملکوں میں رہنے والے مسلمانوں کو اپنی دینی و تہذیبی شناخت قائم رکھنے میں رکاوٹیں درپیش ہیں۔ یہ بات علی الاطلاق صحیح نہیں ہے۔ پیغمبر مغربی ممالک میں مسلمان لڑکیاں بر قہ اور رجاب کے ساتھ درس گاہوں اور جامعات میں تعلیم حاصل کرتی ہیں جبکہ ترکی جیسے اسلامی ملک میں جامعات اور سکاری دفتروں میں خواتین کے حجاب اور بر قہ پہننے پر بابنی عائد ہے۔ ہندوستان کی مسلم خواتین کو جاؤ نہیں حقوق و مراعات حاصل ہیں ان سے عرب ممالک کی خواتین محروم ہیں۔“ (37)

عالم اسلام کا مطلوبہ کردار: اس سلسلہ میں بعض اہل فکر نے یہ رایے ظاہر کی ہے: ”عام حالات میں عالم اسلام کی ضرورت ہے کہ اس کے ہاں ”خلافت اسلامیہ“ کا معیاری نظام ہو، جس سے آج کی سیکولر روایت کے برکس حکومت و سیاست کے پلیٹ فارم سے دنیائے انسانیت کی نسبت سے اسلام کی رحمت و برکت کا اظہار ہو سکے۔ جب کہ حقیقی داخلی مفادفات کا تحفظ بھی اس مبنی برعدل اسلامی حکومتوں کے نظام سے وابستہ ہے۔ اس روشنی میں پھیلے ہوئے عالم اسلام میں آج کی اکثر و بیشتر قابل اصلاح مسلمان حکومتوں متجدد خلافت کے مطلوبہ نظام پر تفتق نہ بھی ہو سکتی تو ان کی کم سے کم ضرورت ہے کہ موجودہ اقوام متجددہ اور اس کے اس جیسے دوسرے سیکولر زیلی فورموں کے جال سے نکل کر اصولی اسلامی حکومت پر مبنی متوازن اور کارگرواقع کے نظام سے اپنے کو منسلک کریں“۔ (38)

جزیہ: سلطان احمد اصلاحی سوال کرتے ہیں: ”دوسرے سوال یہ ہے کہ مسلمان نہ ہونے کی صورت میں کیا غیر مسلم انسانیت کو زیر کر کے اسے جزیہ کا پابند اور اسلامی حکومت کا تابع فرمان بنا ناضر وری ہے جیسا کہ ماضی میں اسلام نہ لانے کی صورت میں اسلامی ریاست کے غیر مسلم عوام کے لیے اس کی پابندی تھی..... جہاں تک جزیہ کا سوال ہے تو اس سلسلہ میں یہ بات واضح رہنی چاہیے کہ اس کا مطلب کسی طرح اسلام کے زیر سایہ غیر مسلم عوام کی تحقیر و تذلیل نہیں تھی دوسرے امثلہ اس زیادہ اہم اور نئے حالات میں نئی رائے بنانے کا تقاضا کرتا ہے۔ اسلام کی دعوت کے باوجود غیر مسلموں سے جنگ شروع کر کے ان کو جزیہ کے دائرہ میں لانا یہ رائے پرانے عرف کے مطابق تھی، آج کے دور میں اس کے سلسلہ میں نئی رائے بنانے کی ضرورت ہے۔ مولانا اصلاحی کے نزدیک اس کی وجہ یہ ہے کہ ”اول یہ موجودہ عالم اسلام اپنی کمزوریوں کے ساتھ اس کا اہل نہیں کسی ملک کو بزرور طاقت فتح کر کے وہاں کے غیر مسلموں پر جذبہ نافذ کر سکے۔ دوسرے عہد حاضر کسی دوسرے تبدیلیوں کے پس مظہر میں جس کی تفصیل اوپر گزری، دین پرند، اہل اور مثالی عالم اسلام کے لیے بھی ماضی کے انداز کی عسکری یوروش و یلغار کو بمشکل ہی قرآن و سنت اور مطلوبہ دینی مصلحت کے مطابق قرار دیا جاسکتا ہے۔“ (39)

ماضی میں کسی خطے اور علاقے کے حکمران طبقہ کی قوت و شوکت کو توڑے بغیر اس کی قلمروں میں اپنی بات کہنے اور اپنا پیغام پہنچانے کا کوئی موقع نہ تھا..... جس کی ضرورت سے ریاست کی مالی ذمہ داریوں میں حصہ داری کی مجبوری سے اس کے غیر مسلم شہریوں کے لیے جذبہ کو گوارا کیا گیا..... آج کے بد لے ہوئے حالات میں دعوت اسلامی کے مقصد سے جب فوج کشی ضروری نہیں رہی تو ہر حال میں دنیا کے غیر مسلموں سے جزیہ لینا بھی ضروری نہیں باقی رہتا (40)

صلح: اسلام کے قانون بین الاقوام کا اصل الاصول صلح ہے۔ جیسا کہ قرآن کاہنا ہے والصلح خیر (اصل خوب چیز ہے: (النساء: 128) اس کے علاوہ سورہ انفال میں فرمایا: اور اگر یہ لوگ صلح کی طرف مائل ہوں تو تم بھی اس کی طرف مائل ہو جاؤ اور خدا پر بھروسہ رکھو، کچھ نہیں کہ وہ سب کچھ سنتا اور جانتا ہے۔ (61) اسی پر پوری سیرت نبوی کے واقعات شاہد عدل ہیں۔ پھر ایسا کیوں ہے کہ موجودہ دور کے مسلمان مصطفیٰ اور اسلامی مفکرین کے استثناء کے ساتھ پوری اسلامی تاریخ میں غیر مسلموں سے تعلقات کی اصل نسبت صلح نہیں بلکہ جنگ اور مسلمہ و معاویہ نہیں بلکہ مجاہدہ و کھانی دیتی ہے؟ جہاد پر ایک نئے لکھنے والے اس سوال کا جواب یوں دیتے ہیں: ”اس کا سبب اس زمانہ کا تمدن اور بین الاقوامی

اور سیاسی صورت حال تھی اور اس زمانہ کے لیے یہی شرعی حکم تھا۔ اصل میں اس زمانہ میں دنیا میں کہیں بھی مستقل صلح کا کوئی تصویر نہیں تھا۔ عملاً ہی نہیں نظری طور پر بھی ریاستوں کے درمیان ایسی دائمی صلح سیاسی اور اخلاقی فکر کے لیے اجنبی چیز تھی قدیم زمانہ میں ریاستیں واضح طور پر کوئی نہ کوئی مذہب کھٹتی تھیں بلکہ ہر ریاست تعصّب کی حد تک مذہبی تصورات پر قائم ہوتی تھی اور اس کا اُس دور میں کوئی تصویر ہی نہ تھا کہ کوئی غیر مسلم حکومت اپنے زیر اقتدار علاقوں میں اللہ کے بندوں کو اس کے دین کی طرف بلانے کے لیے امکانات کھلے چھوڑ دے۔ یہ بات اُس وقت بالکل ناقابل تصویر تھی لہذا اُس صلح کا لازمی نتیجہ یہی تکالنا تھا کہ امت اس پورے خطے کے بارے میں صبر کر لے اور وہاں کے انسانوں کو اللہ کی عبادت کی طرف بلانے اور اس کی بندگی کے راستے پر چلانے کی جدوجہد نہ کرنے کو منظور کر لے۔ ظاہر ہے کہ امت مسلمہ کے لیے اس صورت حال کو مستقل طور پر تسلیم کرنے کی کسی طرح اجازت نہیں دی جاسکتی۔ یہ بات امت مسلمہ کے لیے اپنے فرض مضمونی کے خلاف ہے۔ اس لیے علماء امت نے اس زمانہ میں بجا طور پر یہ خیال ظاہر کیا کہ صلح برائے مصلحت اور عارضی طور پر ہی کی جائے لیکن اس صورت حال سے الگ کر کے اس مسئلہ میں غور کریں تو قرآن کی یہ بات اپنی جگہ قائم رہتی ہے کہ اسلام کے قانون میں اصل صلح ہی ہے۔ (41)

ذمہ، اہل ذمہ اور جزیہ: ذمہ اور جزیہ کے بارے میں صحیح اور راجح قول یہ ہے کہ وہ حقوق شہریت سے بالکل متصادم نہیں، نہ ان سے ہرگز بھی یہ مراد ہے کہ اہل ذمہ اور جزیہ دینے والوں کا درجہ گھٹا کر ان کو ریاست کے ثانوی درجہ کے شہری قرار دیا جائے یا ان کی تحقیر و تذلیل مطلوب ہے۔ جن روایتوں سے ایسا عنديہ ملتا ہے وہ سب کمزور و ضعیف ہیں (42) اصل میں جزیہ ایک نظام محاصل تھا جو اینوں کے ہاں راجح تھا۔ اسلامی ریاست کے غیر مسلم شہریوں پر اس کو بطور ریاستی نسلیں کے نافذ کیا جاتا تھا۔ جس کا سبب یہ تھا کہ ریاست ہی ان کے تحفظ کی پابندی اور جو غیر مسلم اسلامی ریاست کی جنگی خدمت انجام دینے تھے ان سے یہ ساقط ہو جاتا تھا۔ اور مسلمانوں سے زکوٰۃ و صدقات کی صورت میں جزیہ سے کہیں زیادہ بھاری نسلیں لیے جاتے تھے۔ چونکہ زکوٰۃ ایک دینی فریضہ اور مالی عبادت ہے اس لیے غیر مسلموں سے نہیں لی جاسکتی تھی۔ اس لیے اسلامی ریاست کے غیر مسلم شہریوں پر زکوٰۃ سے کافی ہلاک نسلیں جزیہ نافذ کیا گیا۔ (43) تاہم افظع جزیہ اور ذمہ کے بارے میں حضرت عمرؓ کا اسوہ موجود ہے جس سے گویا یہ اصول طفر مادیا کہ غیر مسلم شہری جزیہ اور ذمہ وغیرہ اصطلاحات تردید و توحش کا شکار ہوں تو ان ناموں پر اصرار کرنا کوئی ضروری نہیں (44) مزید برآں جدید دور کے فقهاء اور علماء مثلاً مصطفیٰ سباعی، علامہ یوسف القرضاوی، عبد الکریم زیدان، وہبہ الزحلی، اور مصطفیٰ الزحلی اس کے قائل ہیں کہ آج کی مسلم ریاستوں میں جزیہ نافذ نہیں کیا جائے گا (45) اس کے علاوہ برصغیر کے متعدد علماء و مفکرین بھی یہی رائے رکھتے ہیں (46)

صلح پسند غیر اسلامی ریاست کے خلاف اقدام نہیں ہوگا

اگرچہ فقہاء کی اکثریت اس بات کی قائل ہے کہ اسلامی ریاست کے واقعات غیر مسلم ریاست سے مبارہہ پرمنی ہوں گے۔ مگر ترک اور اہل عبشه کے بارے میں حدیث میں اقدام کرنے سے منع کیا گیا ہے۔ فرمایا: اتر کو والحبشة

ماودعوکم و اترکوالترك ماترکوکم (ابودائوکتاب الملاحم، باب فی النہی عن تهییج الترك والحبشة) اس حدیث کو نقل کر کے مولانا جلال الدین عمری لکھتے ہیں: ”اس حدیث میں صاف کہا گیا ہے کہ جب تک یہ ریاستیں اسلامی ریاست کے معاملات میں خلیفہ انبیاء ہو رہی ہیں اور اس سے الگ تھلگ اور کنارہ کش ہیں ان سے مجاز آرائی کا سوال ہی پیدا نہیں ہوتا۔“ انہوں نے اس سے یہ نتیجہ بھی نکالا ہے کہ جو قوم جنگ نہ کرے اس سے جنگ نہ کی جائے گی اور پر امن ملکوں کے ساتھ اسلامی ریاست خواہ مخواہ کی شکمش مول نہ لے گی۔ (47)

ڈاکٹر محمود احمد غازی واضح کرتے ہیں کہ مسلم اقیقوں کے فکری مسائل کی جڑ میں دوسرا چیزوں کے ساتھ یہ بھی ہے کہ ان کے ایک بڑے طبقہ کو تحدید یہی طور پر یہ معلوم نہیں کہ ان کی دینی ذمہ داریاں کیا اور کس حد تک ہیں؟ اسلام ان سے، ان کے حالات کے مطابق، کس چیز کا مطالبہ کرتا ہے؟ کیونکہ مسلمانوں کی ایک خاصی بڑی تعداد اس کنفیوژن میں بتلا ہے کہ تمام مسلمانوں کے فرائض و واجبات یکساں ہیں۔ بعض لوگ اس کنفیوژن میں خود بھی بتلا ہیں اور دوسروں کو بھی کہر ہے ہیں کہ اقلیتی مسلمانوں کے فرائض بھی وہی ہیں جو اکثریتی ممالک کے مسلمانوں کے ہیں۔

حالانکہ اکثر مسلم علماء و فقهاء کے نزدیک اکثریتی ممالک کے مسلمانوں کے فرائض میں یہ بھی ہے کہ وہ اسلامی شریعت کے نفاذ کی کوشش کریں اور اسلامی نظام قائم لریں۔ مگر یہی فرضیہ ان کے نزدیک مسلم اقیقوں پر لازم نہیں ہوتا۔ اب اگر کوئی قرآن و سنت کے عمومی نصوص کے حوالے سے جنوبی افریقہ یا امریکہ و انگلینڈ کے اقلیتی مسلمانوں کو ان ممالک کے نظام حکومت کے خلاف اٹھ کھڑا ہونے کی تبلیغ کرے جن کی تعداد 10 فیصد یا اس سے بھی کم ہے۔ تو اس کا نتیجہ اس کے سوا کیا نہ لٹکے گا کہ یہ حکومتیں مسلمانوں کے وجود کو ختم کرنے کی کوشش کریں۔ یہ مفروضہ نہیں حقیقتاً ایسا ہو جکا ہے۔ ترینداد میں بالکل ایسی ہی صورت حال پیش آئی تھی۔ (48) چنانچہ مسلم اقیقوں کے لائچے عمل کے سلسلہ میں ڈاکٹر محمود احمد غازی کے نزدیک یہ سمجھنا بہت بہت ضروری ہے کہ مسلمان اقلیتوں کی نہ یہ ذمہ داری ہے کہ وہ اپنے ملک کے قائم شدہ نظام کو بدل کر وہاں اسلامی حکومت قائم کر دیں اور نہ ہی عملانہ ان کے لیے ممکن ہے۔ اللہ کی شریعت نے یہ ذمہ داری ایک با اختیار و آزاد اسلامی ملک یا خطہ (دارالاسلام) کے باشندوں پر ڈالی ہے۔ غیر مسلم اکثریتی ممالک میں یعنی والے مسلمانوں پر نہیں ہے۔ تا خصی مجاهد الاسلام قاسمی اس بات کو یوں تعبیر کیا کرتے تھے کہ ”عذر انفرادی بھی ہوتا ہے اور اجتماعی بھی ہوتا ہے۔“

اس مقالہ کے اختتام پر ہم عبدالحیمد احمد ابو سلیمان کے یہ الفاظ نقل کرتے ہیں جو اس پوری بحث کا حاصل بھی ہیں: ”بین الاقوای تعلقات کے سلسلہ میں اپنے اصولوں، اقدار اور اہداف کے اعتبار سے اسلام آج بھی مکمل طور سے قابل عمل ہے اور کامیاب و تغیری خارجہ تعلقات کی رہنمائی کی صلاحیت رکھتا ہے۔ بشرطیہ مسلمان ان جامع اور ہمہ گیر اصولوں اور اہداف کی پابندی کریں۔ انہیں اسلام کے دروازے سے متعلق اپنے فہم کو اس زنور مرتب کرنا اور اس کے مطابق مریوط طریقہ پر بین الاقوای تعلقات کا تحریکی اسلامی مطالعہ کرنا چاہیے۔ اسی صورت میں مسلم مفکرین اور سیاسی مددگارین اپنی امت، بحیثیت مجموعی انسانیت اور اسلام کی خدمت کے لیے تبادل کامیاب روشن عمل کا حقیقی قیمن کر سکیں گے۔“ (49)

اسی طرح نئی اسلامی سیاسی فکر کی تفہیل میں ہمیں اسلامی نظریہ کا نات یا اسلامک ورلڈ و یوکوسا منے رکھنا ہو گا۔
کیونکہ اسلامی نظریہ کا نات کے حوالہ سے ہی نئی اسلامی سیاسی فکر کی تفہیل کی جا سکتی ہے۔

حوالہ جات:

- 1- مثال کے طور پر ملاحظہ ہو جا ناظم سعد الدین مدیر مٹھا ج لاہور کا مقالہ، غیر مسلم حکومت کی اطاعت اور اس کے ساتھ تعلق کے حدود و ضوابط فکر و نظر جنوری۔ مارچ 2009، ادارہ تحقیقات اسلامی میں الاقوامی اسلامی یونیورسٹی اسلام آباد
- 2- فقه الاقوامیات کا تصور بالکل نیائیں ہے۔ مضی کے فتحی ذخیرہ میں نئے پیش آمدہ مسائل و معاملات سے متعلق فتحی احکام الحوادث والنوافل کے تحت ذکر کیا۔ يقول عبد الرحمن موسیٰ بعض فقہاء نئے فقه الضرورة اور فقہ النوازل کی اصطلاحات بھی استعمال کی ہیں۔ اس لیے فقه الاقوامیات کو فقہ النوازل کی ایک نوع قرار دیا جا سکتا ہے۔ اگرچہ آج فقه الاقوامیات مغربی ممالک میں رہائش پذیریاں سے قریبی ربط رکھنے والے علماء نے یا اصلاح وضع کی ہے ان علماء و فقہاء میں ڈاکٹر طا جابر علوانی، علامہ یوسف القرضاوی سرفہرست ہیں علوانی کا صارہ ہے کہ فقه الاقوامیات کو ایک خود مختار فقہ سمجھنا چاہیے۔
- 3- اپنے حالات کو صحیح طور پر سمجھ کر دینی ذمہ دار یوں کا تعین ہی فقہ الواقع ہے۔ اس سلسلہ میں ملاحظہ ہو کہ تو طا جابر علوانی، مفاهیم محوریہ حول المنهج والمنهجیہ (دارالاسلام، قاهرہ مصر 2003)
- 4- یہاں اسلامی سیاست پر لکھنے والوں سے ہماری مرادوہ مصنفوں ہیں جن کا نقطہ نظر اسلامی ہے۔
- 5- ملاحظہ ہو غطریف شہزاد ندوی، ہندوستان میں مسلم اقوامیوں کے مسائل، مطالعات شمارہ نمبر 16، اقوامی نمبر اپریل 2012 انسٹی ٹیوٹ آف آنجلیکلو اسٹڈیز نئی دہلی
- 6- ملاحظہ ہو اسلامی معاشرہ کی تفہیل، صاحبزادہ ساجد الرحمن صدیقی صفحہ 217
- 7- دیوبنی القرضاوی، الدوڑۃ الاسلامیۃ انٹرنیٹ سے ماخوذ
- 8- دیکھیں، اسلامی معاشرہ کی تفہیل، صاحبزادہ ساجد الرحمن صدیقی صفحہ 221
- 9- دیکھیں جہاد پر ماہنامہ الشریعہ گوجرانوالہ پاکستان کی خصوصی اشاعت (مارچ ۲۰۰۲)
- 10- ملاحظہ ہو فکر و نظر، اپریل۔ جون 2008 شمارہ 4 ادارہ تحقیقات اسلامی میں الاقوامی اسلامی یونیورسٹی اسلام آباد
- 11- ایضاً
- 12- دیکھیں ڈاکٹر اسمارا حمد، پاکستان میں نظام خلافت، امکانات خدو خال اور اس کے قیام کا طریقہ کار صفحہ 36
- 13- تفصیل کے لیے ملاحظہ ہو، ڈاکٹر عبد الحق انصاری، سیکولر ازم، جہوریت اور انتخابات صفحہ 6-7
- 14- ملاحظہ ہو فکر و نظر، اپریل۔ جون 2008 شمارہ 4 ادارہ تحقیقات اسلامی میں الاقوامی اسلامی یونیورسٹی اسلام آباد
- 15- ایضاً صفحہ ۲۷
- 16- ایضاً صفحہ ۲۷
- 17- ملاحظہ ہو کتاب الدین والیاسیۃ، نیت پرستیاں ہے، خاص طور پر باب الاقوامیات الاسلامیۃ والیاسیۃ۔
- 18- ملاحظہ عبد الحمید احمد ابو سلیمان، اسلام اور میں الاقوامی تعلقات مظاہر پس منظر، ترجمہ عبد الحکیم فلاحتی پیشہ ز ایڈ ڈسٹری یوٹر زنی دہلی 13، صفحہ 42)

- 19- اسلام کا قانون بین الاقوام (خطبات بجاہا پور 2)، ڈاکٹر محمود احمد غازی، دعوه اکیڈمی اسلام آباد 13-باب مسلم اقليت جدید لاد دین ریاستوں میں۔ خاص کر صفحات 511, 510, 509, 512 اور 513 ملاحظہ ہے۔

20- ایضا 21- ایضا

22- ملاحظہ، نجات اللہ صدیقی، اسلام، معاشریات اور ادب، مرکزی کتبہ اسلامی پبلشرز نی دہلی صفحہ 419

23- ایضا صفحہ 420

24- ملاحظہ، ہو جہاد پران کا مبسوط مقالہ مشمولہ الشریعہ کی جہاد پر خصوصی اشاعت (مارچ ۲۰۱۲ء)۔

25- ملاحظہ ہو عنایت اللہ سبحانی تبدیلی مذہب اور اسلام، ادارہ احیاء دین ملیریان گنج، جنوری 2002 اور حیدر الدین خاں، شتم رسول کا مسئلہ، مکتبہ الرسالہ نئی دہلی

26- ملاحظہ ہو مولانا محمد میاں، علماء ہند کا شاندار ماضی مکتبہ رشیدیہ کراچی 1986 جلد ثقہ، باب ہم بعنوان، حصول آزادی کے لیے پروگرام: لائحہ عمل کی تبدیلی

27- ماہنامہ اشريع (خصوصی اشاعت بر جہاد) مارچ 2012 شریعہ اکیڈمی گوجرانوالہ پاکستان، صفحہ 587

28- ملاحظہ ہو پروفیسر عبدالرحمن موسمن، عمرانیات فقہ اسلامی اور مسلم اقلیتیں مطالعات ج 4، شمارہ 4، اکتوبر تا سبتمبر 2009ء نئی ٹیوٹ آف آئینکلوبو اسٹڈیز پرنٹی دہلی

29- بحوالہ پروفیسر نجات اللہ صدیقی، مقاصد شریعت، مرکزی مکتبہ اسلامی پبلشرز نی دہلی صفحہ 191۔

30- ایضا 191۔

31- ایضا: 182۔

32- ایضا 182

33- ایضا 182

34- ایضا صفحہ 186

35- بحوالہ نجات اللہ صدیقی، مقاصد شریعت، صفحہ 186

36- پروفیسر نجات اللہ صدیقی، مقاصد شریعت، مرکزی مکتبہ اسلامی پبلشرز نی دہلی صفحہ 186۔

37- ملاحظہ ہو پروفیسر عبدالرحمن موسمن، عمرانیات فقہ اسلامی اور مسلم اقلیتیں مطالعات ج 4، شمارہ 4، اکتوبر تا سبتمبر 2009ء نئی ٹیوٹ آف آئینکلوبو اسٹڈیز پرنٹی دہلی

38- مسلمان اقلیتوں کا مظلوم بکار ارسلان احمد اصلاحی فکر و آگئی بھورہ متکیہ کلاں اعظم گڑھ یونیورسٹی ڈوم (2002ء) ص 44۔

39- مسلمان اقلیتوں کا مظلوم بکار ارسلان احمد اصلاحی فکر و آگئی بھورہ متکیہ کلاں اعظم گڑھ یونیورسٹی ڈوم (2002ء) صفحہ 186۔

40- نظام خلافت کے احیاء کے سلسلہ میں اس سے مماش رایوں کا اظہار اسلام کے بین الاقوامی قوانین کے دو بڑے مہروں ڈاکٹر محمد حمید اللہ اور ڈاکٹر محمود احمد غازی نے بھی کیا ہے۔ (ملاحظہ ہو، غطریف شہباز ندوی، ڈاکٹر محمد حمید اللہ، مجدد علوم سیرت، 2003ء فاؤنڈیشن فار اسلام ک اسٹڈیز، نئی دہلی، صفحہ 77، اور اسلام کا قانون بین الاقوام خطبات بجاہا پور (2)، ڈاکٹر محمود احمد غازی، دعوه اکیڈمی اسلام آباد، آخری باب۔

40- ملاحظہ ہوہی مصدر صفحہ (61)

41- تکی نعمانی، جہاد کیا ہے، صفحہ 135-134

42- اپنا صفحہ 262-268

43- تفصیل ملاحظہ ہو، جہاد کیا ہے صفحہ ۲۷۰ تا ۵۷۰، تکی نعمانی، المعہد العالی للدراسات الاسلامیہ لکھنؤ جولائی 2011۔

44- نفس مصدر صفحہ 274-

45- نفس مصدر صفحہ 274-

46- نفس مصدر دریکھیں سلطان احمد اصلاحی، مسلم اقلیتوں کا کردار، صفحہ 181-180، جزیہ کے بارے میں کلاسیکل موقف اور حالیہ موقف کے بارے میں دیکھیں، عمر خان ناصر، ”جہاد-ایک مطالعہ“، ماہنامہ اشراط (خصوصی اشاعت بر جہاد) مارچ 2012، شریعہ اکیڈمی گوجرانوالہ پاکستان، صفحہ 288 تا 293۔

47- ملاحظہ ہو، سید جلال الدین عمری، غیر مسلموں سے تعلقات اور ان کے حقوق، صفحہ 280، ادارہ تحقیق و تصنیف اسلامی علی گڑھ ستمبر 1998

48- ٹرینڈر اڈ جزا بزرگ الہند میں ایک چھوٹا سا ملک ہے اور چند جزوں پر مشتمل ہے۔ وہاں مسلمانوں کا تناسب تقریباً 16.15 فیصد ہے۔ لیکن اقلیت میں ہونے کے باوجود کچھ عرصہ پہلے ان کو تاثر رسوخ حاصل تھا کہ اس ملک کا صدر، پارلیمنٹ کا اپنکی اور عدالت کا چیف جسٹس مسلمان تھے۔ یعنی تمیں بڑے بڑے عہدے ان کے پاس تھے صرف وزیر اعظم عیسائی اکثریت میں سے ہوتا تھا۔ اب یہ ہوا کہ بیرون ملک سے کچھ پر جوش مگر کم علم بیغ وہاں پہنچ اور انہوں نے نادانی میں اس طرح کی تقریروں کیں کہ جگ بد مریں 313 مسلمانوں نے بے سروسامانی میں سارے عرب کے مشرکین کو چیخ دیا تھا اور عظیم الشان فتح حاصل کی تھی۔ لہذا جمال بھی 313 مسلمان ہوں ان کا فرض بتا ہے کہ وہ کفر کو چیخ دیں اور اسلامی نظام قائم کریں۔ ان کی پر جوش تقریروں سے متاثر ہو کر کم پڑھے لکھے اور سادہ لوح مگر جو شیلی طبیعت کے مالک کا لے مسلمان جوش و خروش سے اٹھ کھڑے ہوئے اور اسلامی انقلاب لانے کا اعلان کر دیا۔ ملک میں توڑ پھوڑ چاہی، پارلیمنٹ میں گھس گئے، غیر مسلموں کی املاک کو آگ لگائی۔ ان کے لیڈروں نے ٹیلی ویژن اور یہ یو ایشیشن پر قبضہ کر کے وہاں نفاذ اسلام کا اعلان کر دیا۔ نتیجہ کیا نکلا؟ فوج نے زبردست کارروائی کی، پارلیمنٹ، ریڈ یو ایشیشن اور ٹیلی ویژن کو ان سے چھڑایا، ہزاروں لوگوں کو گرفتار کر لیا، اسلامی نظام تو کیا قائم ہوتا، مسلمانوں سے تمام کلیدی عہدے اور مراعات چھین لی گئیں۔ دعوت و تبعیث پر پابندی لگی۔ غیر مسلموں سے خرگشی کے سارے تعلقات ختم، اپنچھ تاثرات یا یک بڑے اثرات میں بدلتے۔ یہ بتیری اسی لیے ہوئی کہ وہ غریب مبلغین فقة الواقع کا ادراک نہ رکھتے تھے۔ ان کے جوش جون نے اسلام کا راستہ مسدود کر کے رکھ دیا جس کا واب تک غیر مسلم دشمن بھی نہ کر سکے تھے۔ ملاحظہ ہو اسلام کا قانون یعنی الاقوام (خطبات بھاولپور 2)، ڈاکٹر محمود احمد غازی، دعوه اکیڈمی اسلام آباد

49- عبدالحید احمد ابو سليمان، اسلام اور یعنی الاقوامی تعلقات مظہر اور پس منظر، ترجمہ عبدالحی فلاحتی قاضی پشاور زاد بیونڈ ڈسٹری یونیورسٹی نئی دہلی، صفحہ 282)